

# પ્રસાર ભારતી

સમાચાર વિભાગ, આકાશવાણી, અમદાવાદ

Date: 06-04-2026

MIDDAY: 1.20 TO 1.30

Day : MONDAY

National News

આકાશવાણી સમાચાર હેમાંગીની સોનારા વાંચે છે.

\*\*\*\*\*

- 1) પ્રધાનમંત્રી અને ભાજપના વરિષ્ઠ નેતા નરેન્દ્ર મોદીએ આસામમાં જ્યારે કોંગ્રેસના નેતા રાહુલ ગાંધીએ પુડુચેરીમાં પ્રચાર રેલીને સંબોધી.
- 2) ભાજપના સ્થાપનાદિન નિમિત્તે પ્રધાનમંત્રી નરેન્દ્ર મોદીએ કાર્યકર્તાઓને રાષ્ટ્ર પ્રથમના ભાવ સાથેકાર્ય કરવાનો સંદેશ આપ્યો.
- 3) રાજ્યસભામાં નવા ચૂંટાયેલા સભ્યોએ આજે શપથ લીધાં.
- 4) ફૂડ ઓઇલના ભાવવધવાની આશંકાના પગલે ભારતીય શેરબજારમાં ઘડાડાનો દોર.
- 5) IPL ક્રિકેટમાં આજે કોલકાતા નાઈટ રાઇડર્સ અને પંજાબ કિંગ્સ વચ્ચે કોલકાતામાં મુકાબલો.

.....  
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

## PM VISIT ASAAM

ભાજપના વરિષ્ઠ નેતા અને પ્રધાનમંત્રી નરેન્દ્ર મોદીએ આજે વિશ્વાસ વ્યક્ત કર્યો હતો કે ભારતીય જનતા પાર્ટી આસામમાં સતત ત્રીજા કાર્યકાળ માટે સરકાર બનાવશે. આસામના બારપેટા ખાતે એક ચૂંટણી રેલીને સંબોધતા શ્રી મોદીએ કહ્યું કે પાર્ટીનો સંકલ્પ દેશને વિકસિત અને આત્મનિર્ભર બનાવવાનો છે. તેમણે કહ્યું કે છેલ્લા દસ વર્ષ આસામમાં શાંતિ અને સમૃદ્ધિથી ભરેલા રહ્યા છે.

(BYTE: PM MODI ON ATMANIRBHAR ASAAM)

આસામમાં માળખાગત વિકાસ પર ભાર મૂકતા, પ્રધાનમંત્રીએ કહ્યું કે રાજ્યમાં સુધારેલ કનેક્ટિવિટીનો પ્રવાસન ક્ષેત્ર પર સકારાત્મક પ્રભાવ પડી રહ્યો છે,

(BYTE: PM MODI ON ASAM)

શ્રી મોદી આજે રાજ્યમાં વધુ બે ચૂંટણી રેલીઓને સંબોધિત કરશે.

## PUDUCHERY ELECTION

કોંગ્રેસના વરિષ્ઠ નેતા અને લોકસભામાં વિપક્ષના નેતા રાહુલ ગાંધીએ પુડુચેરીને પૂર્ણ રાજ્યનો દરજ્જો આપવાની પ્રતિબદ્ધતાનો પુનરોચ્ચાર કર્યો. પુડુચેરીના લોસ્પેટમાં એક જાહેર રેલીને સંબોધતા તેમણે કહ્યું કે જો કોંગ્રેસ ગઠબંધન સત્તામાં આવશે, તો તે બેરોજગાર યુવાનોને માસિક બે હજાર રૂપિયાની નાણાકીય સહાય પૂરી પાડશે અને જાહેર અને ખાનગી ક્ષેત્રમાં 30 હજાર નવી નોકરીઓનું સર્જન કરશે.

તેમણે કેન્દ્રશાસિત પ્રદેશમાં લાંબા સમયથી પડતર સ્થાનિક સ્વરાજ્યની ચૂંટણીઓ છ મહિનાની અંદર યોજવાનું પણ વચન આપ્યું હતું. દરમિયાન, ભાજપના વરિષ્ઠ નેતા અને કેન્દ્રીય ગૃહમંત્રી અમિત શાહ આજે NDA ઉમેદવારો માટે પ્રચાર કરવા માટે પુડુચેરીના તિરુક્કન્નુરમાં એક રેલીને સંબોધિત કરશે. દ્રવિડ મુનેત્ર કઝગમના નેતા અને તમિલનાડુના મુખ્યમંત્રી એમ.કે. સ્ટાલિન પણ પ્રચાર કરશે.

## WB-CAMPAIGN

ગઈકાલે કૂચ બિહારથી પ્રધાનમંત્રી નરેન્દ્ર મોદી દ્વારા ભાજપના પ્રચાર અભિયાનની શરૂઆત સાથે, પશ્ચિમ બંગાળ વિધાનસભા ચૂંટણી માટે પ્રચાર વધુ વેગવાન બન્યો છે. રાજકીય પક્ષો રેલીઓ યોજી રહ્યા છે, મતદારોને આકર્ષવા માટે રાજકીય પક્ષોમાં આરોપ અને પ્રત્યારોપનો દોર શરૂ થઈ ગયો છે. શ્રી મોદીએ રાજ્યમાંથી ભય દૂર કરવાનું વચન આપતા, TMC સરકાર પર કાયદો અને વ્યવસ્થા બગાડવાનો આરોપ લગાવ્યો હતો.

તે જ સમયે, કેન્દ્રીય ગૃહમંત્રી અમિત શાહે વર્તમાન સરકારને જાકારો મળશે અને ભાજપ બહુમતીથી જીતશે તેવી આશા વ્યક્ત કરી હતી. બીજી તરફ, મુખ્યમંત્રી મમતા બેનર્જીના નેતૃત્વ હેઠળની TMC એ તેમની સરકારની કલ્યાણકારી યોજનાઓને લોકો સમક્ષ લઈ જઈને ભાજપ પર અશાંતિ અને ધુવીકરણના પ્રયાસ કરવાનો આરોપ લગાવ્યા છે.

મહિલાઓને લક્ષ્યમાં રાખીને પક્ષ સામાજિક સહાય કાર્યક્રમો પર ભાર મૂકી રહ્યો છે, ખાસ કરીને કોંગ્રેસ પાર્ટી માલદા અને મુર્શિદાબાદના સરહદી જિલ્લાઓમાં મતદારોને રિઝવવાનો પ્રયાસ કરી રહી છે. પાર્ટીએ અધીર રંજન ચૌધરી અને ભૂતપૂર્વ TMC રાજ્યસભા સભ્ય મૌસમ બેનઝીર નૂર જેવા અગ્રણી નેતાઓને મેદાનમાં ઉતાર્યા છે.

દરમિયાન, રાજકીય અથડામણની ચિંતા વચ્ચે શાંતિપૂર્ણ મતદાન સુનિશ્ચિત કરવા માટે મોટી સંખ્યામાં સુરક્ષા દળો તૈનાત કરવામાં આવી રહ્યા છે.

## BJP – FOUNDATION DAY

પ્રધાનમંત્રી નરેન્દ્ર મોદી, ગૃહમંત્રી અમિત શાહ અને ભાજપ પ્રમુખ નીતિન નવીનએ પાર્ટીના કાર્યકર્તાઓને પાર્ટીના 47મા સ્થાપના દિવસની શુભેચ્છાઓ પાઠવી. સોશિયલ મીડિયા પોસ્ટમાં શ્રી મોદીએ જણાવ્યું હતું કે પાર્ટી હંમેશા "રાષ્ટ્ર પ્રથમ" ના સિદ્ધાંતથી પ્રેરિત થઈને સમાજસેવામાં મોખરે રહી છે. શ્રી મોદીએ એવા અસંખ્ય કાર્યકર્તાઓને પણ યાદ કર્યા જેમના સમર્પણ અને બલિદાનથી દાયકાઓથી પાર્ટીનો વિકાસ થયો છે.

(BYTE : PM MODI)

દરમિયાન શ્રી શાહે જણાવ્યું કે પાર્ટીએ વિવિધ ક્ષેત્રોમાં તેના મુખ્ય સંકલ્પો પૂર્ણ કર્યા છે અને ભારતીય સંસ્કૃતિના ઐતિહાસિક મહત્વ અને સાર પુનઃજીવિત કરવાના પ્રયાસો કરી રહી છે, જે રાષ્ટ્ર નિર્માણ પ્રત્યે પાર્ટીની પ્રતિબદ્ધતાને પ્રતિબિંબિત કરે છે.

શ્રી નવીને "રાષ્ટ્ર પ્રથમ" ના સિદ્ધાંત પ્રત્યે પાર્ટીની પ્રતિબદ્ધતાનો પુનરોચ્ચાર કર્યો અને વિકસિત ભારત બનાવવા માટે દરેકને સંપૂર્ણ ઉર્જા સાથે મળીને કામ કરવા હાકલ કરી.

## MAHA -CM PROBE

મહારાષ્ટ્રના મુખ્યમંત્રી દેવેન્દ્ર ફડણવીસે જણાવ્યું હતું કે અશોક ખરાટ કેસમાં કોલ ડિટેલ રેકોર્ડ લીક થવાની તપાસ કરવામાં આવશે અને આ મામલે કડક કાર્યવાહી કરવામાં આવશે. મહિલાઓ વિરુદ્ધના ગુનાઓ માટે તાજેતરમાં ધરપકડ કરાયેલા અશોક ખરાટ પોલીસ કસ્ટડીમાં છે. શ્રી ફડણવીસે કહ્યું કે ફક્ત અધિકૃત એજન્સીઓ સિવાય કોઈને પણ આવા કોલ ડેટા રેકોર્ડ મેળવવાનો અધિકાર નથી ..સોશિયલ મીડિયા પ્લેટફોર્મ વોટ્સએપ પર કોલ ડિટેલ રેકોર્ડ લીક થયા બાદ થયેલા હોબાળા વચ્ચે તેમણે આ વાત કહી.

## JITENDRA INDIA JAPAN

વિજ્ઞાન અને ટેકનોલોજી મંત્રી ડૉ. જિતેન્દ્ર સિંહે જણાવ્યું હતું કે વિજ્ઞાન અને ટેકનોલોજીમાં ભારત-જાપાન સહયોગ બંને દેશોની વૈશ્વિક પ્રવૃત્તિઓનો મજબૂત આધાર સ્તંભ છે. ભારત-જાપાન વિજ્ઞાન અને ટેકનોલોજી અને નવીનતા વિનિમય વર્ષના ભવ્ય સમાપન સમારોહને વર્ચ્યુઅલી સંબોધતા, તેમણે 40 વર્ષ જૂની ભારત-જાપાન દ્વિપક્ષીય ભાગીદારી અને વિવિધ ક્ષેત્રોમાં વધતા સહકારની નોંધ લીધી.

શ્રી સિંહે આરોગ્યસંભાળ સહયોગ અને ISRO-JAXA સંયુક્ત ચંદ્ર મિશન જેવા મુખ્ય ક્ષેત્રોમાં પ્રગતિનો પણ ઉલ્લેખ કર્યો હતો. ડૉ. સિંહે જણાવ્યું હતું કે જાપાનની ટેકનોલોજી અને પ્રતિભા અદ્યતન સંશોધનમાં એકબીજાને સશક્ત બનાવી શકે છે.

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો.  
આ સમાચારનું જીવંત પ્રસારણ આપ અમારી Youtube ચેનલ A.I.R.  
ન્યૂઝ ગુજરાત પર પણ સાંભળી શકશો. વધુ સમાચાર માટે અમારી  
વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R.  
ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

ડેસ્ક

## RS-OATH

રાજ્યસભાના અધ્યક્ષ સી પી રાઘાકૃષ્ણને આજે ઉપલા ગૃહના નવા ચૂંટાયેલા સભ્યોને શપથ લેવડાવ્યા. કેન્દ્રીય રાજ્યમંત્રી રામદાસ બંધુ આઠવલે અને એનસીપીના વરિષ્ઠ નેતા શરદચંદ્ર પવારે રાજ્યસભાના સભ્ય તરીકે શપથ લીધા. બંને નેતાઓ મહારાષ્ટ્રથી ગૃહમાં ફરીથી ચૂંટાયા છે. રાજ્યસભાના અધ્યક્ષે સંત્રુત મિશ્રા, મનમોહન સમાલ, ડૉ. જ્યોતિ નાગનાથ વાઘમારે, રામરાવ સખારામ વડકુટે અને અન્ય નવા ચૂંટાયેલા સભ્યોને પણ શપથ લેવડાવ્યા.

## 1200-STOCKS

પશ્ચિમ એશિયામાં ચાલી રહેલા સંઘર્ષને કારણે ફૂડ ઓઇલના ભાવમાં વધારો થવાના ભય વચ્ચે આજે ભારતીય શેરબજારના શરૂઆતના વેપારમાં સેન્સેક્સ અને નિફ્ટીમાં ઘટાડો થયો હતો. સેન્સેક્સ 380થી વધુ પોઇન્ટ ઘટ્યો હતો. છેલ્લે અહેવાલો આવ્યા ત્યારે નિફ્ટીમાં પોઇન્ટ કરતાં વધુનો ઘટાડો થયો હતો.

આ દરમિયાન, સદાને કાબુમાં લેવા માટે RBI દ્વારા કડક નિયમોને પગલે શરૂઆતના વેપારમાં રૂપિયો યુએસ ડોલર સામે 33 પૈસા વધીને 92.85 પર બંધ થયો હતો, જે જેના કારણે બેંકોની નેટ ઓપન પોઝિશન 100 મિલિયન યુએસ ડોલર સુધી મર્યાદિત હતી,

એશિયામાં, બજારોએ મિશ્ર વલણ દર્શાવ્યું હતું. જાપાનનો નિક્કી લગભગ 1 ટકા ઊંચો વેપાર કરતો હતો, જ્યારે હોંગકોંગનો હેંગ સેંગ લગભગ 1 ટકા ઘટ્યો હતો. દક્ષિણ કોરિયાનો કોસ્પી લગભગ 1 ટકા વધ્યો હતો.

વોલ સ્ટ્રીટ વધ્યો હતો, S&P 500 0.11 ટકા વધીને બંધ થયો, અને નાસ્ડેક પાછલા સત્રમાં 0.18 ટકા વધ્યો હતો

## REV. GREEN ASHA - HORMUZ

ભારતીય ધ્વજવાળા LPG ટેન્કર 'ગ્રીન આશા' હોર્મુઝની સામુદ્રધુનીમાંથી સલામત રીતે પસાર થયું છે.

જોખમો છતાં, ભારતીય જહાજો આ માર્ગથી સુરક્ષિત પસાર થઈ રહ્યા છે. અગાઉના શિપમેન્ટમાં પાઇન ગેસ અને જગ વસંત સહિતના LPG કેરિયર્સનો સમાવેશ થાય છે.જેણે 92 હજાર મેટ્રિક ટનથી વધુ LPG પહોંચાડ્યો હતો. તેલના ટેન્કર જગ લાડકી અને જગ પ્રકાશે સંયુક્ત આરબ અમીરાત -UAE અને ઓમાનથી કાયુ તેલ અને ગેસોલિનનું પરિવહન કર્યું છે.ગ્રીન સાનવી નામના અન્ય ટેન્કરે તાજેતરમાં લગભગ 46 હજાર 650 મેટ્રિક ટનનો જથ્થો પોહચાડ્યો છે.

ઉલ્લેખનીય છે કે પ્રવર્તમાન સંઘર્ષને કારણે ઇરાને હોર્મુઝ સામુદ્રધુની બંધ કરતાં વૈશ્વિક પેટ્રોલિયમ જથ્થાના પરિવહનને અસર થઈ છે.

## IPL

IPL ક્રિકેટમાં આજે કોલકાતા નાઈટ રાઈડર્સનો મુકાબલો પંજાબ કિંગ્સ સામે થશે. આ મેચ કોલકાતાના ઈસન ગાર્ડન્સ ખાતે સાંજે 7.30 વાગ્યે રમાશે.

દરમિયાન ગઈકાલે રાત્રે રમાયેલી મેચમાં રોયલ ચેલેન્જર્સ બેંગ્લોરે ચેન્નાઈ સુપર કિંગ્સને 43 રનથી હરાવ્યું. બેંગ્લોરના એમ. ચિન્નાસ્વામી સ્ટેડિયમમાં પ્રથમ બેટિંગ કરતા, રોયલ ચેલેન્જર્સ બેંગ્લોરે નિર્ધારિત 20 ઓવરમાં ત્રણ વિકેટે 250 રન બનાવ્યા, જવાબમાં ચેન્નાઈ સુપર કિંગ્સ 207 રનમાં ઓલઆઉટ થઈ ગયું.

બેંગ્લોર તરફથી, ટિમ ડેવિડે 25 બોલમાં 70 રન બનાવતા તેમને પ્લેયર ઓફ ધ મેચ જાહેર કરવામાં આવ્યા. જ્યારે બોલિંગમાં, બેંગ્લોરના ભુવનેશ્વર કુમારે ત્રણ, જેકબ ડફી, અભિનંદન સિંહ અને કૃણાલ પંડ્યાએ બે-બે વિકેટ ઝડપી હતી. ચેન્નાઈ તરફથી સરફરાઝ ખાને સૌથી વધુ 50 રન, અને પ્રશાંત વીરે 43 રન બનાવ્યા.

ગઈકાલની પ્રથમ મેચમાં, લખનૌ સુપર જાયન્ટ્સે સનરાઈઝર્સ હૈદરાબાદને પાંચ વિકેટથી હરાવ્યું

## IRAN AIRSTRIKE

ઈરાનની રાજધાની તેહરાનમાં ગઈકાલે રાત્રે થયેલા શ્રેણીબદ્ધ હવાઈ હુમલામાં 13 ના મોત થયા છે. હવાઈ હુમલા કોને લક્ષ્ય બનાવીને કરાયા તે હજી સ્પષ્ટ થયું નથી.

દરમિયાન ઇઝરાયેલે પણ એક મિસાઇલ ચેતવણી જાહેર કરી હતી. જ્યારે દુબઈમાં બે ચેતવણી અપાઈ અને હવાઈ સંરક્ષણ સિસ્ટમ સક્રિય કરવામાં આવી હતી . કુવૈતે પણ રાત્રિ દરમિયાન ઘણી વખત તેની હવાઈ સંરક્ષણ સિસ્ટમને સક્રિય કરી હતી.

ઈરાન દૈનિક અખબાર અનુસાર શિયા સમુદાયના પવિત્ર શહેર કોમ માં રહેણાંક વિસ્તારમાં થયેલા હવાઈ હુમલામાં 5ના મોતના અહેવાલ છે.

## IMD WEATHER

હવામાન વિભાગે આજે અરુણાચલ પ્રદેશ, દરિયાકાંઠાના આંધ્રપ્રદેશ, કેરળ, માહે, તમિલનાડુ, પુડુચેરી અને કરાઈકલમાં અલગ અલગ સ્થળોએ ભારે વરસાદની આગાહી કરી છે. આજે બિહાર, ઝારખંડ અને પશ્ચિમ રાજસ્થાનમાં અલગ અલગ સ્થળોએ કરા સાથે વાવાઝોડાની સંભાવના છે.

હવામાન વિભાગે આસામ, મેઘાલય, છત્તીસગઢ, પૂર્વ રાજસ્થાન, ગંગા કિનારાના પશ્ચિમ બંગાળના વિસ્તારો, ઓડિશા અને વિદર્ભમાં દિવસ દરમિયાન વીજળી અને ભારે પવન સાથે વાવાઝોડાની આગાહી કરી છે.

દેશના ઉત્તર-પશ્ચિમ વિસ્તારોમાં દિવસ દરમિયાન મહત્તમ તાપમાનમાં 2 થી 4 ડિગ્રી સેલ્સિયસનો વધારો થવાની શક્યતા છે.

## AUTO INDUSTRY

દેશના ઓટો રિટેલ ઉદ્યોગે ગયા નાણાકીય વર્ષમાં 13.30 ટકાનો પ્રભાવશાળી વિકાસ નોંધાવ્યો હતો, જેમાં 29.67 મિલિયન યુનિટથી વધુનું વેચાણ થયું હતું. ફેડરેશન ઓફ ઓટોમોબાઈલ ડીલર્સ એસોસિએશન અનુસાર, વેચાણના આંકડા, ઉદ્યોગને 30 મિલિયન વાર્ષિક આંકડો નજીક લાવ્યા હતા.

શ્રેણી પ્રમાણે, ટુ-વ્હીલરોએ કોવિડ પહેલાની ટોચ પર પહોંચીને 21.4 મિલિયન યુનિટથી વધુનું વેચાણ કર્યું, જેમાં 13.40 ટકાનો વેચાણ વધારો થયો હતો. સારા ચોમાસા, મજબૂત રવિ વાવણી અને સુધારેલી કૃષિ આવકને કારણે વેચાણ પહેલી વાર 10 લાખ યુનિટને વટાવી 18.95 ટકા વધ્યું.

ત્રી-વ્હીલરોએ સતત ત્રીજો વાર્ષિક રેકોર્ડ બનાવ્યો, જેમાં વેચાણમાં 11.68 ટકાનો વધારો થયો. ઇલેક્ટ્રિક વાહનો હવે આ સેગમેન્ટમાં 60 ટકાથી વધુ હિસ્સો ધરાવે છે.